



మన చౌరాస్తా

The Complete News way

సంపుటి : 01

సంచిక : 15 (కాంప్లిమెంటరీ కాపీ)

గురువారం

18.04.2024



అంతా రామమయం

వాడవాడలో రాములోరి పెళ్లి

- భద్రాదిలో వైభవంగా వేడుకలు
- పట్టు వస్త్రాలు సమర్పించిన సీఎస్ శాంతికుమారి
- నేడు శ్రీరామ పట్టాభిషేకం

2



అయోధ్యలో అదుతంభ

బాలరాముడి నుదుటిపై సూర్య తిలకం





General News



అంతా రామమయం

వైభవంగా సీతారాముల కల్యాణం

- భద్రాచలంలో మార్చిగిరి రామనామస్మరణ
- పట్టు వస్త్రాలు సమర్పించిన సీఎస్ శాంతికుమారి

మన చౌరాస్తా, భద్రాచలం : రాష్ట్ర వ్యాప్తంగా శ్రీరామనవమి వేడుకలను ఘనంగా నిర్వహించారు. వాడవాడలా సీతారాముల కల్యాణ మహోత్సవాన్ని వేడుకగా జరుపుకున్నారు. భద్రాచలంలో అట్టహాసంగా ముస్తాబు చేసిన మిథిలా మైదానంలో కల్యాణమహోత్సవ వేడుక కన్నుల పండువగా నిర్వహించారు. కమనీయంగా జరిగిన సీతారాముల వివాహ వేడుకను తిలకించేందుకు భక్తులు వేల సంఖ్యలో భద్రగిరికి తరలివచ్చారు. భక్తుల రామ నామస్మరణతో భద్రగిరి పుర వీధులు పులకించిపోయాయి. లోక కల్యాణంగా జరిగే రామయ్య, సీతమ్మల పరిణయ వేడుకను తనివెతీరా తిలకించేందుకు ఆంధ్రప్రదేశ్, తెలంగాణ రాష్ట్రాల నుంచి భద్రాచల పుణ్యక్షేత్రానికి పెద్దఎత్తున భక్తులు పోవెత్తారు. ఉదయం 10 గంటల నుంచి ప్రారంభమైన కల్యాణ క్రతువు మధ్యాహ్నం 12.30 గంటల వరకు సాగింది. వేద పండితుల మంత్రోచ్ఛారణతో భద్రాద్రి కొండ భక్తి పారవశ్యంతో మార్చిగిరి. భద్రాద్రి పట్టణం యావత్తు కల్యాణ శోభను సంతరించుకుంది. చూర్ణిక పరసం ద్వారా వేద పండితులు సీతారాముల కల్యాణ కమనీయ వేడుక ప్రాశస్త్యాన్ని చాటి చెప్పారు. రాష్ట్ర ప్రభుత్వం తరఫున ముత్యాల తలంబ్రాలు, పట్టు వస్త్రాలను ప్రభుత్వ ప్రధాన కార్యదర్శి శాంతి కుమారి సమర్పించారు. అలాగే తిరుమల తిరుపతి దేవస్థానం నుంచి కూడా పట్టు వస్త్రాలు, ముత్యాల తాలం



బ్రాలను భద్రాద్రి రామయ్య కల్యాణానికి పంపడం విశేషం. కల్యాణ మహోత్సవాన్ని తిలకించేందుకు డిప్యూటీ సీఎం భట్టి విక్రమార్క, దేవాదాయ శాఖా మంత్రి కొండా సురేఖ, రెవెన్యూశాఖ మంత్రి పొంగులేటి శ్రీనివాసరెడ్డి విచ్చేసి వేడుకలో పాల్గొన్నారు. సరిగ్గా 12 గంటలకు అభిజిత్ లగ్నంలో జీలకర్ర బెల్లాన్ని వేద పండితులు స్వామి వార్ల ఉత్సవ మూర్తులకు ధరింపజేశారు. ఈ సందర్భాన "సీతారాం.. సీతారాం.. సీతారాం జయ సీతారాం" అంటూ రామ నామస్మరణ చేస్తూ భక్తులు పారవశ్యంతో పరవశించారు. అనంతరం శ్రీరాముడి చేతులను తాకించిన మంగళ సూత్రాలను అర్చకులు సీతమ్మ మెడలో ధరింపజేయడంతో కల్యాణ క్రతువు ముగిసింది. అనంతరం ముత్యాల తలంబ్రాలను ఉత్సవ విగ్రహాలపై పోయడంతో సీతారాముల కల్యాణ ఘట్టం పూర్తయింది. 2 వేల మంది పోలీసుల హాజరైన భద్రాద్రి రామయ్య కల్యాణ మహోత్సవం నిర్విఘ్నంగా పూర్తవడంతో పోలీసులు ఊపిరి పీల్చుకున్నారు. ఇదిలావుంటే.. గురువారం శ్రీరాముడి పట్టాభిషేక కార్యక్రమం నిర్వహించనున్నారు.



అయోధ్యలో అద్భుత

- బాలరాముడి నుదుటిపై సూర్యతలకం
- మధ్యాహ్నం 12.15 గంటలకు ఆవిష్కృతం

మన చౌరాస్తా, హైదరాబాద్ : అయోధ్య రామలల్లా ప్రాణప్రతిష్ఠ తర్వాత బుధవారం తొలి శ్రీరామ నవమి వేడుకలు ఆలయంలో కనులపండువగా జరిగాయి. అయితే ప్రస్తుతం అందరి దృష్టి శ్రీరాముడి నుదుటిపై పడే సూర్యుడి కిరణాలపై ఉంది. శ్రీరామ నవమి పర్వదినం సందర్భంగా అయోధ్య రాముడి నుదుటిని సూర్య కిరణాలు ప్రసరించాయి. గుడి మూడో అంతస్తు నుంచి గర్భగుడిలోని సూర్య తిలకం ప్రదర్శనకు ఏర్పాటు చేశారు. ఈ ఏడాది జనవరి 22న ప్రధాని మోదీ చేతుల మీదుగా రామలల్లా విగ్రహ ప్రాణప్రతిష్ఠ జరిగింది. మంగళవారమే సూర్య కిరణాల ప్రసరణ ప్రక్రియను శాస్త్రవేత్తలు పరిశీలించారు. ప్రతి ఏడాది శ్రీరామనవమి రోజు బాలరాముడి విగ్రహం నుదుటిపై సూర్యకిరణాలతో తిలకం ఏర్పాటు చేయడమే సూర్యతిలకముఖ్య ఉద్దేశం. చైత్రమాసంలో సాక్షాత్తురించే ఈ అద్భుత దృశ్యం మధ్యాహ్నం 12.15 నిమిషాలకు ఆవిష్కృతమైంది. మూడున్నర నిమిషాలపాటు సూర్య తిలకం 58 మి.మీ.ల పరిమాణంలో కనిపించి భక్తులకు కనువిందు చేసింది. రెండు నిమిషాలు పూర్తియైతే తిలకం కనిపించింది. అంటే బాల రాముడి నుదుటిని సూర్యుడు ముద్దాడాడన్న మాట. సూర్య అభిషేకం, సూర్య తిలకంగా పిలుస్తున్న ఈ అద్భుత దృశ్యాన్ని కనులారా చూసేందుకు అయోధ్య రాములోరి ఆలయానికి భక్తులు లక్షల సంఖ్యలో తరలివచ్చారు. అపూర్వ దృశ్యాన్ని చూసి భక్తులు తన్మయత్వం చెందారు. శ్రీరామమందిర నిర్మాణం తరువాత తొలి శ్రీరామనవమి కావడంతో మందిర పరిసరాలను అందంగా అలంకరించారు.


వాడవాడలో కల్యాణం..



జనగామ : అంబేద్కర్ నగర్ హనుమాన్ దేవాలయంలో..



జనగామ : బాలాజీ నగర్లో..



లింగాలఘణపురం : జడికంటి సీతారామాలయంలో..



బచ్చన్నపేట : ఎద్దుగూడెంలో..



SMAN NEWS LOCAL

పులకించిన వల్లిడి

ఘనంగా సీతారాముల కల్యాణోత్సవం

పాలకుర్తి, మన చౌరాస్తా : శ్రీరామ నవమిని పురస్కరించుకొని పాలకుర్తి మండలం వల్లిడి గ్రామంలోని గుట్టపై ఉన్న శ్రీ సీతారామచంద్ర స్వామి ఆలయంలో బుధవారం సీతారాముల కల్యాణోత్సవం వైభవంగా జరిగింది. ఈ కల్యాణ మహోత్సవానికి దేవాలయ ధర్మాదాయ శాఖ నుండి ఆలయ ఈవో భాగం లక్ష్మీప్రసన్న స్వామి వార్లకు పట్టు వస్త్రాలు, తలంబాలు సమర్పించారు. పలు రకాల పుష్పాలతో సీతమ్మను, శ్రీరామచంద్రుడిని అందంగా అలంకరించారు. కల్యాణ వేదికపై వేదపండితులు 12 గంటల సమయంలో సీతారాముల కల్యాణ మహోత్సవాన్ని సంప్రదాయ రీతిలో వేదమంత్రోచ్ఛరణల నడుమ అంగరంగ వైభవంగా నిర్వహించారు. వివిధ ప్రాంతాల నుంచి తరలివచ్చిన భక్తులు సీతారాముల కల్యాణోత్సవాన్ని తిలకించారు. మంగళ వాయిద్యాలు, వేద పారాయణంతో ఉత్సవమూర్తులను కల్యాణ మండపానికి తీసుకువచ్చారు. సీతారాముల కల్యాణోత్సవాన్ని కన్నులార తిలకించారు.



జనగామ పట్టణం కల్లం రోడ్లోని శ్రీభక్త మార్కండేయ స్వామి దేవాలయంలో..



పారదర్శకంగా ఓటరు స్లిప్పల పంపిణీ

కలెక్టర్ రిజ్యూస్ బాషా షేక్

జనగామ, మన చౌరాస్తా : ఓటర్ సమాచార స్లిప్పల పంపిణీ ప్రక్రియను పారదర్శకంగా చేపడతామని జిల్లా ఎన్నికల అధికారి, కలెక్టర్ రిజ్యూస్ బాషా షేక్ తెలిపారు. బుధవారం కలెక్టర్ కార్యాలయంలోని వీడియో కాన్ఫరెన్స్ హాల్లో హైదరాబాద్ నుంచి రాష్ట్ర చీఫ్ ఎలక్షన్ కమిషనర్ వికాస్ రాజ్, ఎలక్షన్ కమిషనర్ల సర్కారజ్, లోకేష్ కుమార్లతో కలిసి పార్లమెంట్ ఎన్నికలపై జిల్లా కలెక్టర్తో వీడియో కాన్ఫరెన్స్ నిర్వహించి ఎన్నికలకు చేపడుతున్న కార్యక్రమాలను అడిగి తెలుసుకున్నారు. ఈ సందర్భంగా కలెక్టర్ మాట్లాడుతూ... ఓటర్ సమాచార స్లిప్పలు ప్రతి ఓటర్కు అందే విధంగా పారదర్శకంగా చర్యలు చేపడతామన్నారు. ఎన్నికల విధులలో నిమగ్నమైన అధికారుల నుంచి వారి సిబ్బంది ఏషన్యూల్ ఓటర్ల కారకు 12 డి ఫామ్ జారీచేసి పోస్టల్ బ్యాలెట్ కు చర్యలు తీసుకుంటున్నామన్నారు. పోలింగ్ కవరేజీ నిర్వహించే పాతి కేయలకు కూడా 12 డి ఫారం జారీ చేసి పోస్టల్ బ్యాలెట్స్ అందజేస్తామన్నారు. సీ విజిల్ యాప్పై విస్తృత ప్రచారం కొరకు కళాశాలలు, మార్కెట్లలోనూ, గ్రామాల్లోని కమ్యూనిటీ హాల్స్, గ్రామపంచాయతీ కార్యాలయాల పరిధిలోనూ కార్యక్రమాలను చేపడతామన్నారు. ఈ సందర్భంగా రాష్ట్ర ప్రధాన ఎన్నికల అధికారి వికాస్ రాజు మాట్లాడుతూ సువిధ యాప్ అనుమతుల్లో జాప్యం ఉండరాదని తెలియజేశారు. సోషల్ మీడియా పై అప్రమత్తంగా ఉండాలన్నారు. నామినేషన్ ప్రక్రియ మొదలవుతున్నందున ఎన్నికల అధికారులు అవగాహనతో విధులను నిర్వహించాలన్నారు. వీడియో కాన్ఫరెన్స్లో అదనపు కలెక్టర్ రోహిత్ సింగ్, జడ్పీ సీ ఈవో అనిల్ కుమార్, జనగామ, స్టేషన్ మన్ పూర్ ఆర్డీ వోలు కొమరయ్య, వెంకన్న, కలెక్టరేట్ పరిపాలన అధికారి రవీందర్, ఎన్నికల విభాగం తహసీల్దార్ శ్రీనివాసరావు పాల్గొన్నారు.



సీతారాములకు పట్టువస్త్రాలు సమర్పించిన ముస్లిం భక్తుడు

మన చౌరాస్తా, బచ్చన్నపేట : సీతారాముల కల్యాణ మహోత్సవానికి ఎంపీటీసీ మొహమ్మద్ మాసూద్ పట్టు వస్త్రాలు అందించి మతసామరస్యాన్ని చాటారు. బుధవారం శ్రీరామ నవమి సందర్భంగా బచ్చన్నపేట మండలం ఆలింపూర్ లో జరిగిన కల్యాణంలో పాల్గొన్న మసూద్ కు లమతాలకు అతీతంగా పట్టు వస్త్రాలు సమర్పించారు. ఉత్సవ కమిటీ సభ్యులు ఆయనను సన్మానించారు.

హత్య కేసులో ముగ్గురికి రిమాండ్

జనగామ, మన చౌరాస్తా : హత్య కేసులో ముగ్గురు నిందితులను బుధవారం అరెస్ట్ చేసి రిమాండ్ కు తరలించినట్లు పట్టణ సీఐ రఘుపతి రెడ్డి తెలిపారు. ఈ నెల 15న జనగామ ఆర్డీసీ చౌరాస్తాలో పట్టణంలోని బాణాపురం వాసి బోయిని భాస్కర్ ను ముగ్గురు వ్యక్తులు కర్రలతో కొట్టి అతడి మృతికి కారణమయ్యారు. కేసు నమోదు చేసుకున్న పోలీసులు రఘునాథపల్లికి చెందిన కుర్ర కమలాకర్, కుర్ర కళాధర్, చిల్పూర్ కు చెందిన చిర్ర శ్రావణ్ ను అరెస్ట్ చేసినట్లు తెలిపారు.

WANTED

విలేకరులు కావలెను

www.manachourasta.com



మన చౌరాస్తా

The Complete News way



'మన చౌరాస్తా' తెలుగు దిన పత్రికలో

పనిచేసేందుకు జిల్లా స్టాఫర్లు, కంట్రీబ్యూటర్లు కావలెను. తెలుగు భాషపై పూర్తి స్థాయిలో పట్టు.. సమకాలీన రాజకీయాలు, సామాజిక అంశాలపై అవగాహన ఉండి.. రాయగల వారికి 'మన చౌరాస్తా' సాదర స్వాగతం పలుకుతోంది.

సిల్ : 9676400812



జూన్ 8 నుంచి 11 మధ్య రాష్ట్రానికి రుతుపవనాలు

మన చౌరాస్తా, హైదరాబాద్ : జూన్ 8 నుంచి 11వ తేదీ మధ్యలో నైరుతి రుతుపవనాలు రాష్ట్రంలో ప్రవేశిస్తాయని హైదరాబాద్ వాతావరణ శాఖ వెల్లడించింది. రుతుపవనాలు వస్తూనే విస్తారంగా వర్షాలు కురుస్తాయని, జులైలో భారీ వర్షాలు పడతాయని వివరించింది. ఆగస్టులో సాధారణ

వర్షపాతం నమోదవుతుందని, మళ్ళీ సెప్టెంబరులో భారీ వర్షాలు కురుస్తాయని పేర్కొంది. ఎల్ నిన్ పరిస్థితులు జూన్ నాటికి పూర్తిగా క్షీణిస్తాయని, జులైలో లానినా అనుకూల పరిస్థితులు ఊపం దుకుంటాయని వెల్లడించింది. గత సీజన్ తో పోలితే ఈసారి రాష్ట్రంలో జలాశయాల్లో ఎక్కడా

నీటి కొరత ఉండకపోవచ్చని తెలిపింది. రాష్ట్రంలో సాధారణం కన్నా మించి అధిక వర్షపాతం నమోదవుతుందని చెప్పింది. నైరుతి రుతుపవనాల సీజన్ లో ఈసారి దేశంలో సాధారణం కంటే అధిక వర్షపాతం నమోదవుతుందని భారత వాతావరణ సంస్థ (ఐఎండీ) ఇప్పటికే ప్రకటించింది.